



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം**  
**NATIONAL BULLETIN**

**DATE: 20.04.2024**

**TIME : 07.25 PM**

**പ്രധാന വാർത്തകൾ**

1) 17-ാം സിവിൽ സർവീസസ് ദിനം നാളെ; ന്യൂഡൽഹിയിൽ പ്രധാനമന്ത്രി നരേന്ദ്ര മോദി സിവിൽ സർവീസ് ഉദ്യോഗസ്ഥരെ അഭിസംബോധന ചെയ്യും.

**PM Modi to address Civil Servants on the occasion of 17th Civil Services Day on April 21.**

2) കഴിഞ്ഞ നാലുവർഷത്തിനിടെ ഇന്ത്യയുടെ വിദേശവിനിമയ വിപണി 32 ശതകോടിയിൽ നിന്ന് 60 ശതകോടി ഡോളറെന്ന നിലയിൽ ഇരട്ടിയായതായി റിസർവ് ബാങ്ക് ഗവർണർ സഞ്ജയ് മൽഹോത്ര.

**India's forex market doubles in last four years from 32 billion to 60 billion dollars, says RBI Governor Sanjay Malhotra.**

3) നാല് ദിവസത്തെ ഔദ്യോഗിക സന്ദർശനത്തിനായി അമേരിക്കയുടെ വൈസ് പ്രസിഡന്റ് ജെ.ഡി. വാൻസ് നാളെ ഇന്ത്യയിലെത്തും.

**US Vice President JD Vance to arrive in New Delhi tomorrow on a four-day visit to India.**

---

4) ജമ്മു കശ്മീരിലെ രാംബനിൽ മേഘവിസ്ഫോടനത്തിൽ മൂന്ന് മരണം; നൂറിലധികം പേരെ രക്ഷപ്പെടുത്തി.

Three people killed due to cloud burst in Jammu and Kashmir's Ramban district; Over 100 people rescued after flash flood hits Dharam Kund village of the district.

5) കേരളത്തിലെ സ്കൂളുകൾ ജൂൺ രണ്ടിനു തുറക്കും. സംസ്ഥാനതല പ്രവേശനോത്സവം ആലപ്പുഴയിൽ നടക്കും.

Schools in Kerala will reopen on June 2. The state-level 'praveshnolsavam' will be held in Alappuzha.

6) അമേരിക്കയിൽ നടക്കുന്ന ലോക സ്ക്വാഷ് ചാമ്പ്യൻഷിപ്പിന് യോഗ്യത നേടി ഇന്ത്യയുടെ വീർ ചോട്രാനിയും അനാഹത് സിങ്ങും.

In Squash, India's Veer Chotrani and Anahat Singh qualify for World Championships to be held in United States next month.

\*\*\*\*\*

**PM - C S DAY**

17-000 സിവിൽ സർവീസസ് ദിനത്തോടനുബന്ധിച്ച് നാളെ ന്യൂഡൽഹിയിൽ നടക്കുന്ന പരിപാടിയിൽ പ്രധാനമന്ത്രി നരേന്ദ്ര മോദി രാജ്യത്തെ സിവിൽ സർവീസ് ഉദ്യോഗസ്ഥരെ അഭിസംബോധന ചെയ്യും. പൊതുദരണ രംഗത്തെ മികവിനുള്ള പുരസ്കാരങ്ങളും ശ്രീ മോദി സമ്മാനിക്കും. വിവിധ വിഭാഗങ്ങളിലായി 16 പുരസ്കാരങ്ങൾ സിവിൽ സർവീസുകാർക്ക് പ്രധാനമന്ത്രി സമ്മാനിക്കും.

\*\*\*\*\*

**JITENDRA SINGH**

സിവിൽ സർവീസ് ഉദ്യോഗസ്ഥർ സേവനമേഖലയിൽ സത്യസന്ധതയും ഉത്തരവാദിത്വവും പുലർത്തണമെന്ന് കേന്ദ്രമന്ത്രി ജിതേന്ദ്ര സിങ്. 2023ലെ ഐഎഎസ് ഓഫീസർ ട്രെയിനികളുമായി സംവദിച്ച ഡോ. സിങ്, ഇന്ത്യൻ

---

അഡ്മിനിസ്ട്രേറ്റീവ് സർവീസിന്റെ ചരിത്രത്തിലെ ഏറ്റവും വലിയ സ്ത്രീ പ്രാതിനിധ്യത്തിന് ഈ ബാച്ചിനെ അഭിനന്ദിച്ചു. 180 ഐഎഎസ് ഓഫീസർമാരുടെ ബാച്ചിൽ 74 പേർ വനിതകളാണ്.

\*\*\*\*\*

### **PM - SAUDI VISIT (INTRO)**

പ്രധാനമന്ത്രി നരേന്ദ്ര മോദി ഈ മാസം 22നും 23നും സൗദി അറേബ്യ സന്ദർശിക്കും. പ്രധാനമന്ത്രിയുടെ മൂന്നാം സൗദി സന്ദർശനമാണിത്. സന്ദർശനം സൗദി അറേബ്യയുമായുള്ള ഇന്ത്യയുടെ നയതന്ത്രബന്ധം ശക്തിപ്പെടുത്തുമെന്ന് സൗദിയിലെ ഇന്ത്യൻ അംബാസിഡർ സുഹേൽ അജാസ്ഖാൻ പറഞ്ഞു. (ഹോൾഡ് വോയ്സ്)

\*\*\*\*\*

### **VIKRAM MISRI**

പ്രധാനമന്ത്രിയുടെ സൗദി അറേബ്യ സന്ദർശന വേളയിൽ റഷ്യ-യുക്രെയ്ൻ സംഘർഷം ചർച്ചയാകുമെന്ന് വിദേശകാര്യ സെക്രട്ടറി വിക്രം മിസ്രി. ചർച്ചയിലൂടെ പ്രശ്നം പരിഹരിക്കണമെന്നതാണ് ഇന്ത്യൻ നിലപാടെന്നും വിദേശകാര്യ സെക്രട്ടറി പറഞ്ഞു.

\*\*\*\*\*

### **RBI GOVERNOR**

കഴിഞ്ഞ നാലുവർഷത്തിനിടെ ഇന്ത്യയുടെ വിദേശ വിനിമയ വ്യാപാരത്തിൽ ഇരട്ടി വർധനയുണ്ടായതായി റിസർവ് ബാങ്ക് ഗവർണർ സഞ്ജയ് മൽഹോത്ര. 2020-ലെ 32 ശതകോടി ഡോളറിൽനിന്ന് 2024-ൽ 60 ശതകോടി ഡോളറായി വിദേശ വിനിമയ വിപണി കുതിച്ചുയർന്നു. ബാലിയിൽ നടന്ന 24-ാമത് സ്ഥിര വരുമാന ധനവിപണി അസോസിയേഷൻ വാർഷിക സമ്മേളനത്തെ അഭിസംബോധന ചെയ്യുകയായിരുന്നു റിസർവ് ബാങ്ക് ഗവർണർ.

\*\*\*\*\*

### **FPI**

രാജ്യത്തെ ഓഹരിവിപണികളിൽ വിദേശ നിക്ഷേപകരുടെ ശക്തമായ തിരിച്ചുവരവ്. കഴിഞ്ഞ ആഴ്ച, ഇന്ത്യൻ വിപണിയിൽ 8500 കോടി രൂപയുടെ വിദേശ നിക്ഷേപം രേഖപ്പെടുത്തി. ആഭ്യന്തര സമ്പദ്വ്യവസ്ഥ ശക്തമായതും അേമരിക്കൻ ഡോളർ

---

ദൂർബലമായതുമാണ് വിദേശ നിക്ഷേപകരെ ഇന്ത്യൻ വിപണിയിലേക്ക് ആകർഷിച്ചത്.

\*\*\*\*\*

### **J -K-MUGHAL ROAD (INTRO)**

ജമ്മു കശ്മീരിലെ രാംബൻ ജില്ലയിൽ മേഘവിസ്ഫോടനവും മണ്ണിടിച്ചിലുമുണ്ടായ സെരി ബാഗന പ്രദേശത്തു രക്ഷാപ്രവർത്തനം പുരോഗമിക്കുന്നു. മണ്ണിടിച്ചിലിനെ തുടർന്നുണ്ടായ അപകടത്തിൽ 2 കുട്ടികൾ ഉൾപ്പെടെ 3 പേർ മരിച്ചു. നൂറിലധികം പേരെ രക്ഷപെടുത്തി. ജമ്മു- ശ്രീ നഗർ ദേശീയ പാത ഉൾപ്പെടെ പ്രദേശത്തെ റോഡുകൾ അടച്ചു. ഇന്നലെ രാത്രിയിലാണ് കനത്ത ആലിഷഠ വൃഷ്ടിയോടെ മേഘവിസ്ഫോടനമുണ്ടായത്. മലവെള്ളപ്പാച്ചിലിൽ നിരവധി വാഹനങ്ങൾ ഒഴുകിപ്പോയതായും ദുരിതാശ്വാസ പ്രവർത്തനങ്ങൾ പുരോഗമിക്കുന്നതായും ഡെപ്യൂട്ടി കമ്മീഷണർ ബസീറുൽ ഹക്ക് ചൗധരി അറിയിച്ചു.

### **(VOICE)**

അതേസമയം, ജമ്മു കശ്മീരിലെ, അതിർത്തി ജില്ലകളായ രാജൗരി, പുംഛർ എന്നിവയെ ഷോപ്പിയാൻ ജില്ലയുമായി ബന്ധിപ്പിക്കുന്ന മുഗൾ റോഡ് വാഹന ഗതാഗതത്തിനായി വീണ്ടും തുറന്നിട്ടുണ്ട്. ലഡാക്കിൽ കനത്ത മഞ്ഞുവീഴ്ച തുടരുന്ന സാഹചര്യത്തിൽ അടിയന്തര സേവന വിഭാഗങ്ങൾക്ക് ജാഗ്രതാ നിർദ്ദേശം നൽകിയിട്ടുണ്ട്.

\*\*\*\*\*

### **US VP VISIT**

അമരിക്കയുടെ വൈസ് പ്രസിഡന്റ് ജെ.ഡി. വാൻസ് നാല് ദിവസത്തെ ഔദ്യോഗിക സന്ദർശനത്തിനായി നാളെ ഇന്ത്യയിലെത്തും. വാൻസിൻറെ ആദ്യ ഇന്ത്യാ സന്ദർശനമാണിത്. പ്രധാനമന്ത്രി നരേന്ദ്ര മോദിയുമായി അദ്ദേഹം കൂടിക്കാഴ്ച നടത്തും.

\*\*\*\*\*

### **EASTER**

ത്യാഗത്തിന്റെയും സഹനത്തിന്റെയും വിജയം പ്രഖ്യാപിക്കുന്ന ഉയിർപ്പിൻറെ പ്രത്യാശയിൽ ലോകമെങ്ങുമുള്ള ക്രൈസ്തവർ ഇന്ന് ഈസ്റ്റർ ആഘോഷിച്ചു. കേരളത്തിൽ ക്രൈസ്തവ ദേവാലയങ്ങളിൽ

---

പ്രത്യേക പ്രാർത്ഥനകളും ശുശ്രൂഷയും നടന്നു. യേശുവിന്റെ രൂപവും വഹിച്ചുകൊണ്ടുള്ള പ്രദക്ഷിണത്തിൽ നിരവധി വിശ്വാസികൾ പങ്കെടുത്തു.

\*\*\*\*\*

### **Sivankuti-School Opening**

കേരളത്തിലെ സ്കൂളുകൾ ജൂൺ രണ്ടിനു തുറക്കും. സംസ്ഥാനതല പ്രവേശനോത്സവം ആലപ്പുഴയിൽ നടക്കുമെന്ന് മന്ത്രി വി ശിവൻകുട്ടി അറിയിച്ചു. മെയ് പത്തിനകം പാഠപുസ്തകവിതരണം പൂർത്തിയാകുമെന്നും മന്ത്രി പറഞ്ഞു.

\*\*\*\*\*

### **KERALA -GOVT (INTRO)**

കേരള സർക്കാരിന്റെ നാലാം വാർഷികാഘോഷത്തിന്റെയും, എന്റെ കേരളം പ്രദർശന വിപണന മേളയുടെയും സംസ്ഥാനതല ഉദ്ഘാടനം നാളെ കാസർഗോഡ് ജില്ലയിലെ കാലിക്കടവ് മൈതാനത്ത് നടക്കും. മുഖ്യമന്ത്രി പിണറായി വിജയൻ ഉദ്ഘാടനം ചെയ്യും. നാളെ മുതൽ മെയ് 30 വരെയാണ് പരിപാടി സംഘടിപ്പിക്കുന്നത്. കൂടുതൽ വിവരങ്ങളുമായി ആകാശവാണി കാസർഗോഡ് ജില്ലാ പ്രതിനിധി പി. ജഗന്നിവാസൻ (വോയ്സ്)

\*\*\*\*\*

### **Waves media**

ലോക ദൃശ്യ ശ്രവ്യ വിനോദ ഉച്ചകോടി - വേവ്സിൽ പങ്കെടുക്കുന്നതിന് മാധ്യമ പ്രതിനിധികൾക്കുള്ള രജിസ്ട്രേഷൻ നാളെ മുതൽ പുനരാരംഭിക്കും. ബുധനാഴ്ച വരെ 3 ദിവസത്തേക്കാണ് രജിസ്ട്രേഷനുള്ള അവസരം. മാധ്യമ പ്രൊഫഷണലുകൾ, ഫോട്ടോഗ്രാഫർമാർ, ഡിജിറ്റൽ ഉള്ളടക്ക സ്രഷ്ടാക്കൾ എന്നിവർക്ക് പരിപാടിയിൽ പങ്കെടുക്കുന്നതിന് ഓൺലൈൻ ആയി അപേക്ഷിക്കാം.

\*\*\*\*\*

### **REV. DAY. SQUASH WORLD C-SHIP**



---

അമരിക്കയിൽ നടക്കുന്ന ലോക സ്റ്റാഷ് ചാമ്പ്യൻഷിപ്പിന് ഇന്ത്യയുടെ വീർ ചോട്രാനിയും അനാഹത് സിങ്ങും യോഗ്യത നേടി. അടുത്ത മാസം 9 മുതൽ 17 വരെ ചിക്കാഗോയിലാണ് ലോക സ്റ്റാഷ് ചാമ്പ്യൻഷിപ്പ്.

\*\*\*\*\*

### **IPL**

ഐ.പി.എൽ. ക്രിക്കറ്റിൽ പഞ്ചാബ് കിങ്സിനെതിരെ റോയൽ ചലഞ്ചേഴ്സ് ബംഗളൂരുവിന് ഏഴുവിക്കറ്റ് ജയം. പഞ്ചാബ് ഉയർത്തിയ 158 റൺസ് വിജയലക്ഷ്യം ബംഗളൂരു 19-ാം ഓവറിൽ മറികടന്നു. രണ്ടാം മത്സരത്തിൽ ടോസ് നേടിയ മുംബൈ ഇന്ത്യൻസ്, ചെന്നൈ സൂപ്പർ കിങ്സിനെ ബാറ്റിങ്ങിനയച്ചു.

\*\*\*\*\*

### **J & K-SEARCH OPERATION**

ജമ്മു കശ്മീരിലെ കറുപ്പ് ജില്ലയിൽ സുരക്ഷാസേനയുടെ തിരച്ചിൽ പുരോഗമിക്കുന്നു. ഹീരാനഗർ സെക്ടറിലെ രസന ഗ്രാമപ്രദേശത്ത് സംശയാസ്പദനീക്കങ്ങൾ നടക്കുന്നുണ്ടെന്ന രഹസ്യവിവരത്തെ തുടർന്നാണ് സൈന്യത്തിന്റെ തിരച്ചിൽ. ഇന്ന് പുലർച്ചെയാണ് പ്രദേശത്ത് തിരച്ചിൽ ആരംഭിച്ചത്.

\*\*\*\*\*

### **WB- MAMATA**

പശ്ചിമ ബംഗാളിൽ വഖഫ് ഭേദഗതി നിയമത്തിനെതിരായ പ്രതിഷേധത്തിനിടെയുണ്ടായ അക്രമങ്ങളുടെ പശ്ചാത്തലത്തിൽ സമാധാനവും സമഗ്രതയും നിലനിർത്തണമെന്ന് മുഖ്യമന്ത്രി മമത ബാനർജി ജനങ്ങളോട് അഭ്യർത്ഥിച്ചു. പ്രതിപക്ഷ പാർട്ടികൾ സംസ്ഥാനത്ത് കലാപം സൃഷ്ടിക്കാനുള്ള ശ്രമം നടത്തുകയാണെന്ന് പൊതുജനങ്ങൾക്കുള്ള തുറന്ന കത്തിൽ അവർ പറഞ്ഞു.

\*\*\*\*\*

### **WB GOVERNOR-CENTRE**

പശ്ചിമബംഗാളിലെ മുർഷിദാബാദിലെ വർഗീയ അക്രമങ്ങളെക്കുറിച്ച് മുഖ്യമന്ത്രി മമത ബാനർജിയെ അറിയിക്കുമെന്നും അടിസ്ഥാന സാഹചര്യങ്ങളെക്കുറിച്ചുള്ള തന്റെ കണ്ടെത്തലുകൾ കേന്ദ്ര സർക്കാരിന് സമർപ്പിക്കുമെന്നും ഗവർണർ സി.വി. ആനന്ദ ബോസ്

---

പറഞ്ഞു. പ്രശ്നബാധിതമേഖലകളിലെ സന്ദർശനം പൂർത്തിയാക്കി കൊൽക്കത്തയിലേക്കു മടങ്ങവെ മാധ്യമങ്ങളോട് സംസാരിക്കുകയായിരുന്നു അദ്ദേഹം.

\*\*\*\*\*

### **SOYUS MS-26- ASTRONAUTS**

അന്താരാഷ്ട്ര ബഹിരാകാശ നിലയത്തിലെ ഏഴുമാസം നീണ്ട ശാസ്ത്രദൃത്യത്തിന് ശേഷം റഷ്യൻ-അമേരിക്കൻ ബഹിരാകാശ യാത്രികർ ഭൂമിയിൽ തിരിച്ചെത്തി. റഷ്യൻ യാത്രികരായ അലക്സീ ഒവ്ചിനിൻ, ഇവാൻ വാഗൻ, അമേരിക്കയുടെ ഡൊണാൾഡ് പെറ്റിറ്റ് എന്നിവരാണ് ഭൂമിയിൽ തിരിച്ചെത്തിയത്.

\*\*\*\*\*

### **IAF-UAE EXERCISE**

യുഎഇ ആതിഥേയത്വം വഹിക്കുന്ന ഡെസേർട്ട് ഫ്ലാഗ്-10 വ്യോമാഭ്യാസത്തിൽ പങ്കെടുക്കാൻ ഇന്ത്യൻ വ്യോമസേനാ സംഘം അൽ ദ്രഹ വ്യോമതാവളത്തിൽ എത്തി. ഇന്ത്യയ്ക്ക് പുറമേ, ഓസ്ട്രേലിയ, ബഹ്റൈൻ, ഫ്രാൻസ്, ജർമ്മനി, ഖത്തർ, സൗദി അറേബ്യ, കൊറിയ, തുർക്കി, യുഎഇ, യുകെ, അമേരിക്ക എന്നീ രാജ്യങ്ങളിലെ വ്യോമസേനകളും പരിപാടിയിൽ പങ്കെടുക്കുന്നുണ്ട്.

\*\*\*\*\*

### **BANGLADESH-NOTICE**

ബംഗ്ലാദേശ് മുൻ പ്രധാനമന്ത്രി ഷെയ്ഖ് ഹസീനയും മുൻമന്ത്രി ബൈദുൽ ക്വാദറും ഉൾപ്പെടെ 12 പേർക്കെതിരെ 'റെഡ് നോട്ടീസ്' പുറപ്പെടുവിക്കണമെന്ന് നാഷണൽ സെൻട്രൽ ബ്യൂറോ, ഇൻറർപോളിനോട് ആവശ്യപ്പെട്ടു. കോടതികളിൽ നിന്നും അന്വേഷണ ഏജൻസികളിൽ നിന്നും ലഭിച്ച അപ്പീലുകളുടെ അടിസ്ഥാനത്തിലാണ് നടപടി.

\*\*\*\*\*

### **NADDA- JUDICIARY REMARKS**

സുപ്രീംകോടതി വിധിക്കെതിരെ രൂക്ഷപരാമർശങ്ങളുണ്ടായപ്പോൾ ബിജെപി എംപിമാരായ നിഷികാന്ത് ദുബെയയും, ദിനേശ് ശർമ്മയെയും തള്ളി പാർട്ടി നേതൃത്വം. ദുബെയുടെ

---

പ്രസ്താവനയോട് പാർട്ടിക്ക് ബന്ധമില്ലെന്ന് ബിജെപി അധ്യക്ഷൻ ജെ.പി. നഡ്ഡ പറഞ്ഞു.

\*\*\*\*\*

### RUSSIA-UKRAINE

റഷ്യൻ പ്രസിഡന്റ് വ്ളാഡിമിർ പുടിൻ പ്രഖ്യാപിച്ച 30 മണിക്കൂർ നീണ്ട ഈസ്റ്റർ വെടിനിർത്തൽ യുക്രെയ്ൻ ലംഘിച്ചതായി റഷ്യയുടെ പ്രതിരോധ മന്ത്രാലയം. എന്നാൽ, ഈസ്റ്റർ വെടിനിർത്തൽ പ്രഖ്യാപിച്ചിട്ടും റഷ്യ യുക്രെയ്നെ ആക്രമിക്കുന്നത് തുടരുകയാണെന്ന് പ്രസിഡന്റ് വോളോഡിമർ സെലൻസ്കി പറഞ്ഞു.

\*\*\*\*\*

\*\*\*\*\*

\*\*\*\*\*

